



## அனுதின தியானம் (டிசம்பர் 8)

ஓசியா 10:1-14:9

யூதா 1:1-25

சங்கீதம் 127:1-5

நீதிமொழி. 29:15-17

இன்றைக்கு படிக்க வேண்டிய வேத பகுதி

கர்த்தருடைய ஆலயத்தில் ஒரு பரலோக அழகையுடன் ஜெபித்து அவருடைய பிரசன்னத்தை நாடின, அன்னாள் என்ற ஸ்திரியைப் பற்றி முதல் சாமுவேல் புத்தகத்தில் வாசிக்கிறோம். இருப்பினும், அந்தக் கால ஆசாரியத்துவத்தினருக்கு அவள் என்ன வகையான ஜெபம் செய்கிறாள் என்று புரியவில்லை. அன்றைய மத ஒழுங்கு, இந்த ஸ்திரி கர்த்தருடைய வீட்டில் என்ன செய்கிறாள் என்பதைப் புரிந்து கொள்ளத் தவறிவிட்டன. அவள் தவறாகப் புரிந்து கொள்ள ப்பட்டு, அவர்களால் தவறாக தீர்ப்பளிக்கப்பட்டாள். "அவள் கர்த்தருடைய சந்நிதியில் வெகுநேரம் விண்ணப்பம்பண்ணுகிறபோது, ஏலி அவள்

வாயைக் கவனித்துக் கொண்டிருந்தான். அன்னாள் தன் இருதயத்திலே பேசினாள்; அவளுடைய உதடுகள்மாத்திரம் அசைந்தது, அவள் சத்தமோ கேட்கப்படவில்லை; ஆகையால் அவள் வெறித்திருக்கிறாள் என்று ஏலி நினைத்து, அவளை நோக்கி: நீ எதுவரைக்கும் வெறித்திருப்பாய்? உன் குடியை உன்னைவிட்டு விலக்கு என்றான். அதற்கு அன்னாள் பிரதியுத்தரமாக: அப்படியல்ல, என் ஆண்டவனே, நான் மனக்கிலேசமுள்ள ஸ்திரீ; நான் திராட்சரசமாகிலும் மதுவாகிலும் குடிக்கவில்லை; நான் கர்த்தருடைய சந்நிதியில் என் இருதயத்தை ஊற்றிவிட்டேன்." (1 சாமு 1: 12-15). தேவன் தம் ஜனங்களை தம்மிடம் வந்து, அவருடைய சந்நிதியில் தங்கள் ஆத்துமாக்களை அவரிடம் ஊற்றுகிற இடத்திற்கு அழைக்கிறார். கண்ணீர் நிறைந்த கண்களாலும், உடைந்த ஆவியினாலும், நாளுக்கு நாள், கர்த்தருக்கு முன்பாக நின்ற தேவனுடைய மனிதர்களின்

வாழ்க்கையிலிருந்து நாம் பலப்படுத்தப்பட முடியும். அவர்கள் பின்பற்றிய உபதேசங்களை நாம் அறியத் தேவையில்லை; ஆனால் தேவனைச் சந்திக்க அவர்கள் தங்களைத் தயார்படுத்திய விதத்தை நாம் காண வேண்டும். அவர்களில் சிலர் தங்கள் கண்ணீரோடு நின்று, கர்த்தருடைய பிரசன்னத்தைத் தேடி, அவருடைய பதிலுக்காகக் காத்திருந்தார்கள்.

### இன்றைய கட்டளை

உன் இளமையைக்குறித்து ஒருவனும் உன்னை அசட்டைபண்ணாதபடிக்கு, நீ வார்த்தையிலும், நடக்கையிலும், அன்பிலும், ஆவியிலும், விசுவாசத்திலும், கற்பிலும், விசுவாசிகளுக்கு மாதிரியாயிரு.

1 தீமோத்தேயு 4:12

---

Our mailing address is:  
Good Samaritan Fellowship  
H2/22, Mahavir Enclave  
New Delhi  
Delhi 110045  
India

[Add us to your address book:](#)

---